

प्रेस विज्ञप्ति

आज दिनांक 26 नवम्बर, 2015 को अपराह्न 02:00 से 04:00 बजे तक किंग जार्ज चिकित्सा विश्वविद्यालय के प्रशासनिक भवन स्थित सेल्बी हाल में चिकित्सा विश्वविद्यालय के चिकित्सा शिक्षकों, चिकित्सा छात्रों द्वारा संविधान दिवस उत्सव मनाया गया। इस अवसर पर कार्यवाहक कुलपति प्रो० मस्तान सिंह, अधिष्ठाता, दंत विज्ञान संकाय, प्रो० ए०पी०टिक्कू, कुलसचिव, प्रो० शैलेन्द्र कुमार, चिकित्सा अधीक्षक, प्रो० विजय कुमार सहित चिकित्सा विश्वविद्यालय के विभिन्न चिकित्सा शिक्षक एवं चिकित्सा छात्र मौजूद रहें। इस अवसर पर प्रो० मस्तान सिंह द्वारा भारतीय संविधान के ऊपर प्रकाश डालते हुए संविधान के निर्माण में डा० भीम राव अम्बेडकर के महत्वपूर्ण योगदान पर भी विशेष प्रकाश डाला गया। कुलसचिव, प्रो० शैलेन्द्र कुमार द्वारा भारतीय संविधान में भारतीय नागरिकों को प्रदत्त मौलिक अधिकारों तथा मूल कर्तव्यों के ऊपर प्रकाश डालते हुए चिकित्सा छात्रों को देश के प्रति अपने दायित्वों पर प्रकाश डाला गया। चिकित्सा अधीक्षक, प्रो० विजय कुमार द्वारा भारतीय संविधान के प्रमुख स्रोतों पर प्रकाश डालते हुए चिकित्सा छात्रों को यह अवगत कराया गया कि संविधान जीवन का वह मार्ग है जिसे राज्य ने अपने लिए चुना है। राज्य का यह जीवन मार्ग उसकी अपनी परिस्थितियों और आवश्यकताओं के अनुरूप होता है और प्रत्येक राज्य की परिस्थितियां अन्य राज्यों से भिन्न होने के कारण उसके संविधान की कुछ निजी विशेषताएं होती हैं।